

قرآن میں عجمی الفاظ اور آثار صحابہ سے استدلال: تحقیقی مطالعہ

Foreign Words in the Qur'an and Reasoning from the Evidence of the Companions: A Research Study

*Muhamamd Zahid Zaheer

Lecturer, Department of Islamic Studies,
University of the Punjab, Lahore, Pakistan.

Email: zahidzaheeriqbal@gmail.com

Abstract

Throughout history, the evolution of the Arabic language has been marked by a dynamic process of interaction with various cultures and languages. Arabic words have permeated numerous linguistic landscapes, reflecting the cultural exchanges facilitated by trade and diplomacy. Persian, Greek, Abyssinian, Hebrew, Sanskrit, and Hindi influences have all left their imprint on Arabic vocabulary over time. Islamic scholars have engaged in debates regarding the presence of non-Arabic words in the Holy Quran. This paper addresses this contentious issue, presenting discussions, evidence, and arguments to support the assertion that while the majority of the Quran is in Arabic, the inclusion of a few non-Arabic words does not diminish its Arabic character. Proponents of non-Arabic words in the Quran acknowledge that the bulk of its vocabulary is Arabic. Furthermore, they argue that the few foreign words present convey meanings consistent with Arabic usage and comprehension. Despite their foreign origins, these words align with Arabic linguistic norms and are understood within the context of the language. As such, they are rightfully considered integral components of the Arabic lexicon.

Keywords: Arabic Language, Non-Arabic Words, Language of Holy Quran, Arabic Lexicon, Quotes of Companions.

تعارف موضوع

اللہ تعالیٰ نے قرآن مجید سارے کا سارے عربی زبان میں نازل کیا ہے۔ وہ عربی زبان جو نبی اللہ ﷺ کے دور میں رائج تھی۔ اللہ تعالیٰ قرآن مجید میں ارشاد فرماتے ہیں کہ:

"إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ"¹

بے شک ہم نے اسے عربی قرآن بنا کر نازل کیا ہے، تاکہ تم سمجھو۔

اسی طرح فرمایا:

"وَلَوْ جَعَلْنَاهُ قُرْآنًا أَعْجَمِيًّا لَقَالُوا لَوْلَا فُصِّلَتْ آيَاتُهُ"²

اور اگر ہم اسے عجمی قرآن بنا دیتے تو یقیناً وہ کہتے اس کی آیات کھول کر کیوں نہ بیان کی گئیں؟

دنیا میں جتنی بھی زبانیں موجود ہیں ان پر دوسری زبانوں کے اثرات لازمی مرتب ہوتے ہیں۔ وہ دیگر زبانوں سے الفاظ کو اپنے اندر سمو لیتی ہیں جو عام مشاہدے کی بات ہے۔ اسی طرح عربی زبان بھی دیگر زبانوں کے اختلاط سے محفوظ نہیں رہ سکی۔

تفسیر قرآن میں آثار صحابہؓ کی اہمیت، مکملہ صورتیں اور استدلال کی شرعی حیثیت

قدیم دور سے اب تک یہ سلسلہ عربی زبان کے ساتھ بھی جاری و ساری ہے۔ اسی طرح عربی زبان کے الفاظ بھی بکثرت کئی زبانوں میں مستعمل ہیں۔ ایسا اس وقت پیش آیا جبکہ تجارتی غرض سے اہل عرب نے دنیا کی دیگر اقوام کے ساتھ روابط قائم کئے تب فارسی، یونانی، حبشی، عبرانی، سنسکرت اور ہندی وغیرہ زبانوں کے الفاظ بھی عربی زبان پر موثر ہوئے۔ علماء اسلام کے درمیان یہ اختلاف پایا جاتا ہے کہ آیا قرآن مجید میں کوئی غیر عربی لفظ ہے یا نہیں ہے؟ یہ مقالہ اس سوال کے جواب میں تحریر کیا گیا ہے۔

معرب کی تعریف

ایسا لفظ جو عربی نہیں ہے اسے عربی زبان میں بولنا معرب کہلاتا ہے۔ یعنی غیر عربی لفظ جسے عربی زبان میں استعمال کیا جائے وہ معرب ہے۔ اس کی تعریف مولانا محمد اسماعیل سلٹی یوں فرماتے ہیں کہ

"هو لفظ غير عربی استعمال فی العربیة بعد النقل و بعضہم فرق بین الدخیل و المعرب بانہ بعد النقل ان شابه العربیة صیغہ و صورتہ فہ و المعرب و الا فالدخیل و هذا ماض من زمان الجاهلیة الی زماننا هذا بل الی الابد فان اللسنة لا بدلہا من ذلك فانہ لا تزال تاخذ و تستعیر۔"³

ایسا لفظ جو غیر عربی ہو اور اس کو نقل کر کے عربی زبان میں استعمال کیا گیا ہو۔ بعض اہل لغت نے معرب اور دخیل میں فرق کیا ہے۔ اگر تو غیر عربی لفظ استعمال کرنے کے بعد تلفظ و شکل و صورت میں اس کے مشابہ ہو تو وہ معرب ہے وگرنہ وہ دخیل ہے۔ اور ایسا زمانہ جاہلیت سے اب تک ہوتا چلا آ رہا ہے، بلکہ قیامت تک ہوتا رہے گا اس لئے کہ زبانیں لازماً ہمیشہ ایک دوسرے سے اثر قبول کرتی ہیں اور الفاظ لیتی دیتی ہیں۔

حافظ جلال الدین سیوطی اس اختلاف کو بیان کرتے ہوئے صحابہ کرام کے آثار سے ثابت کرتے ہیں کہ عربی زبان میں کثرت کے ساتھ غیر عربی زبان ایسے بھی ہیں جو قرآن مجید میں بھی مستعمل ہیں، لکھتے ہیں:

"واختلفوا هل وقع فیہ غیرہا ، فالاکثر و منہم الشافعی وابن جریر انکروا ذلك لقولہ تعالیٰ "قرآنا عربیاً و قولہ (لولا فصلت آیاتہ أَعْجَمی و عربی) ، و اجابوا عن ما یوهم ذلك ، بانہ مما اتفق فیہ لغة العرب و لغة غیرہم كالصابون، و ذهب جماعة الی الوقوع و اجابوا عن الآیة الاولی بان ذلك لا یخرجہ عن کونہ عربیاً لان القصیدة لا یخرجہا عن کونہ عربیة کلمة فیہا فارسیة، و عن الثانیة بان المعنی اکلام اعجمی و مخاطب (عربی؟)"⁴

اہل علم کا اس بارے میں اختلاف ہے کہ کوئی معرب لفظ قرآن میں ہے یا نہیں؟ اکثر علماء جن میں امام شافعیؒ اور امام ابن جریرؒ، کا کہنا ہے کہ قرآن مجید میں کوئی بھی عجمی لفظ نہیں ہے اور اگر کوئی ہے تو اس کے استعمال میں عربی و غیر عربی زبانیں مشترک و متفق ہیں۔ جیسا کہ صابون کا لفظ ہے۔ اور ایک جماعت اس کے واقع ہونے کے جواز کی طرف گئی ہے۔ اور انکار کرنے والوں کی پہلی آیت کا جواب یہ دیا ہے کہ اگر کسی قصیدے میں کوئی ایک لفظ فارسی کا ہو تو اس سے یہ نہیں سمجھا جاتا کہ وہ قصیدہ غیر عربی ہے اور عربی نہیں۔ اس طرح چند ایک لفظ کے عجمی آجانے سے اس کے عربی ہونے پر کوئی فرق نہیں پڑتا اور دوسری آیت کا جواب یہ دیا ہے کہ کلام تو عجمی ہو اور مخاطب عربی ہوں؟ تو یہ بڑی تعجب خیز و مضحکہ خیز بات ہے۔

عربی صرف و نحو کے قواعد کے لحاظ سے بھی یہ بات کوئی حیران کن نہیں ہے کہ عربی زبان میں عجمی الفاظ بکثرت مستعمل ہوں۔ اس لئے کہ عربی قواعد نحو میں منع صرف کا ایک سبب و علت عجمہ بھی ہے یعنی کسی لفظ کا عجمی ہونا جس سے وہ غیر منصرف ہو جاتا ہے۔ یہ عربی زبان کا بنیادی قاعدہ ہے۔ اہل لغت کا اس پر اجماع ہے۔ جیسا کہ امام شوکانی لکھتے ہیں کہ:

" وَقَدْ أَجْمَعَ أَهْلُ الْعَرَبِيَّةِ عَلَى أَنَّ الْعُجْمَةَ عَلَّةٌ مِنَ الْعِلَلِ الْمَانِعَةِ لِلصَّرْفِ فِي كَثِيرٍ مِنَ الْأَسْمَاءِ الْمَوْجُودَةِ فِي الْقُرْآنِ- " 5

سلف صالحین ایسے الفاظ کی تفسیر بیان کرنے میں بہت احتیاط کرتے تھے جن کے معانی انہیں معلوم نہ ہوں، وہ اپنے فہم و فکر سے کچھ کہنا گوارا نہ کرتے تھے۔ جیسا کہ بہت سے عجمی و غریب الفاظ کی تفسیر کے حوالے سے صحابہ کرام کی یہ احتیاط معلوم ہے۔ چنانچہ امام السیوطی ایک اثر بیان کرتے ہیں کہ:

"منصور کہتے ہیں کہ میں نے سعید بن جبیر سے سوال کیا کہ "حنانا من لدنا" کا کیا معنی ہے؟ تو فرمایا کہ میں نے حضرت ابن عباس رضی اللہ عنہما سے اس کے متعلق سوال کیا تھا تو انہوں نے مجھے اس کے متعلق کوئی جواب نہ دیا۔ اور اسی طرح عکرمہ سے بھی یہی مروی ہے کہ ابن عباس نے فرمایا کہ "لا، واللہ ما ادری ما حنانا" اللہ کی قسم! مجھے معلوم نہیں کہ حنانا کیا ہے اور اس سے کیا مراد ہے۔" 6

تدر قرآن میں مولانا اصلاحی نے اس روایت کی تردید کی ہے اور لکھا ہے کہ یہ بات ناقابل تسلیم ہے کہ حضرت ابن عباس نے اس کے معنی سے لاعلمی کا اظہار کیا ہو۔ لکھتے ہیں کہ "حنان کے معنی محبت، ذوق و شوق اور سوز و گداز کے ہیں۔ یہ لفظ نہایت معروف و متداول الفاظ میں سے ہے اسی وجہ سے تعجب ہوتا ہے کہ حضرت ابن عباس رضی اللہ کی طرف بعض لوگوں نے یہ بات کس طرح منسوب کر دی کہ انہوں نے فرمایا کہ مجھے اس کے معنی معلوم نہیں۔" 7

اسی طرح قرآن مجید کی تفسیری لغت میں مصنف نے بحوالہ امام قرطبی اور صاحب روح المعانی ابن عباس سے اس کے معنی رحمت اور شفقت کے نقل کئے ہیں۔" 8

قرآن مجید میں عجمی الفاظ کا ہونا ظاہر سی بات ہے اور یہ علماء سلف میں معروف ہے کہ قرآن مجید میں عربی زبان کے علاوہ اور زبانوں کے الفاظ بھی موجود ہیں لیکن ان کی تعداد آٹے میں نمک کے برابر ہے۔ امام شوکانی لکھتے ہیں کہ:

"وَبِالْجُمْلَةِ فَلَمْ يَأْتِ الْأَكْثَرُونَ بِشَيْءٍ يَصْلُحُ لِلْإِسْتِدْلَالِ بِهِ فِي تَحْلِيلِ النَّزَاعِ، وَفِي الْقُرْآنِ مِنَ اللَّغَاتِ الْثَوَمِيَّةِ، وَالْهُنْدِيَّةِ، وَالْقَارِسِيَّةِ، وَالسُّرْيَانِيَّةِ، مَا لَا يَجْحَدُهُ جَاهِدٌ، وَلَا يُخَالِفُ فِيهِ مُخَالِفٌ حَتَّى قَالَ بَعْضُ السَّلَفِ: إِنَّ فِي الْقُرْآنِ مِنْ كُلِّ لُغَةٍ مِنَ اللَّغَاتِ، وَمَنْ أَرَادَ الْوُقُوفَ عَلَى الْحَقِيقَةِ فَلْيُبْحَثْ كُتُبَ التَّفْسِيرِ فِي مِثْلِ: الْمَشْكَاةِ وَالْإِسْتَبْرَقِ، وَالسَّجَّيْلِ، وَالْفَسْطَاسِ، وَالْيَأْقُوتِ، وَأَبَارِيقَ، وَالتَّنُورِ" 9

باجملہ، اکثریت نے کوئی ایسی دلیل پیش نہیں جس سے اختلاف کو ختم کرنے کے لئے صحیح طور پر استدلال کیا جاسکے۔ اور قرآن مجید میں رومی، ہندی، فارسی، سریانی الفاظ موجود ہیں جس کا کوئی انکار کرنے والا انکار نہیں کر سکتا۔ اور نہ کوئی مخالفت کرنے والا مخالفت کر سکتا ہے۔ یہاں تک کہ بعض سلف کا قول ہے کہ قرآن مجید میں تمام زبانیں موجود ہیں۔ اور جو کوئی حقیقت جاننا چاہے تو اسے چاہئے کہ درج ذیل الفاظ کی تفسیر کتب تفسیر میں دیکھ لے۔ جیسے کہ مشکاة، الاستبرق، السجیل، القسطاس، الیاقوت، اباریق اور التنور۔

امام سیوطی نے بعض مثالیں آثار صحابہ کے حوالے سے پیش کی ہیں جس سے یہ ثابت کیا ہے کہ قرآن مجید میں عجمی الفاظ پائے جاتے ہیں جو صحابہ کرام میں بھی معروف ہیں چنانچہ لکھتے ہیں کہ

"قد ورد عن جماعة من الصحابة والتابعين تفسير الفاظ في 5 اطلقوا ان 5 بلسان غير العرب، فعن ابن

تفسیر قرآن میں آثار صحابہ کی اہمیت، ممکنہ صورتیں اور استدلال کی شرعی حیثیت

عباسؓ فی قولہ تعالیٰ: "طہ" ہو کقولہ: "یا محمد" بلسان الحبشۃ رواہ الحاکم، و عنہ فی قولہ تعالیٰ: "ان ناشیۃ اللیل" (المزل 6) قال: بلسان الحبشۃ: اذا شاء قام، رواہ الحاکم والبیہقی وہو فی البخاری تعلیقاً، وعن البراء بن عازب فی قولہ تعالیٰ: "سریا" (مریم 24)، قال: نہر صغیر بالسریانیۃ علقہ البخاری، و عن ابی موسیٰ الأشعری فی قولہ تعالیٰ: "یؤتکم کفلین" (الحدید 28) قال: ضعفین بالحبشۃ، اخرجہ وکیع - "10

تحقیق سے ثابت ہے کہ صحابہ اور تابعین کی جماعت نے الفاظ کی تفسیر کرتے ہوئے کہا کہ یہ غیر عربی الفاظ ہیں۔ جیسا کہ ابن عباسؓ رضی اللہ عنہ طہ کے متعلق فرماتے ہیں کہ یہ حبشی زبان کا لفظ ہے اور اس سے مراد ہے اے محمد!۔ اسے حاکم نے بیان کیا ہے۔ اسی طرح اللہ تعالیٰ کا فرمان "ان ناشیۃ اللیل" یہ بھی حبشی زبان کا لفظ ہے جس کا معنی ہے کہ جب بھی چاہا کھڑا ہو گیا۔ اس کو امام حاکم اور بیہقی نے بیان کیا ہے۔ اور بخاری میں بھی معلق مذکور ہے۔ اور براء بن عازب نے اللہ تعالیٰ کے فرمان "سریا" کے متعلق فرمایا کہ اس سے مراد چھوٹی نہر ہے یہ سریانی زبان کا لفظ ہے۔ بخاری نے معلق بیان کیا ہے۔ اور ابو موسیٰ اشعریؓ، اللہ تعالیٰ کے فرمان "یؤتکم کفلین" کے متعلق فرماتے ہیں کہ کفلین سے مراد "ضعفین" ہے اور یہ حبشی زبان کا لفظ ہے۔ اس کو امام وکیع نے بیان کیا ہے۔

ایک فریق ثالث ہے جو دونوں فریقوں کو درست کہتا ہے اور جس کا نظریہ ہے کہ یہ الفاظ غیر عربی تھے لیکن عربی زبان

میں آ کر یہ عربی ہو گئے۔ نواب صدیق حسن خان لکھتے ہیں کہ

"وعلماء اللغة القدماء عدوا العرب ليس أعجمياً؛ لأن العرب قد عربته بألستها فأصبح عربياً وهو قول أبي عبيد (224هـ) نقله الجواليقي (540هـ) في المعرب- "11

قدیم علماء لغت نے معرب کو عجمی شمار نہیں کیا اس لئے کہ کہ اہل عرب نے اس کو اپنی زبانوں سے استعمال کر کے عربی بنا لیا ہے اس لئے وہ اب عربی زبان کا لفظ ہے۔ یہی قول ابو عبید (متوفی 224ھ) کا ہے اور اس کو الجوالیقی (540ھ) نے کتاب المعرب میں نقل کیا ہے۔

امام جوالیقی نے اپنی کتاب میں ابو عبیدہ معمر بن المثنیٰ کا قول نقل کیا ہے کہ

"من زعم ان في القرآن لسانا سوى العربیة فقد اعظم على القول-"

جو کوئی یہ گمان کرتا ہے کہ قرآن مجید میں عربی زبان کے علاوہ کسی اور زبان کا لفظ بھی تو اس نے اللہ پر بڑی بات کی۔

اس کے بعد امام جوالیقی نے اس کے رد میں ابو عبیدہ کا قول نقل کیا ہے کہ

"فہؤلاء اعلم بالتاویل من ابی عبیدۃ، ولكن ہم ذهبوا الی مذہب ، و ذهب بہذا الی غیرہ، و کلامہما مصیب ان شاء اللہ - و ذلك ان هذه الحروف بغير لسان العرب في الاصل، فقال اولئك على الاصل، ثم لفظت به العرب بالسنتہا، فغربتہ، فصار عربیاً، بتعربیۃ ایاء، فہی عربیۃ فی هذه الحال، اعجمیۃ الاصل، فہذا القول یصدق الفریقین جمیعاً- "12

صحابہ کرام جو انتہائی زیادہ احتیاط کرنے والے تھے، ان کے حوالے سے بسند صحیح بعض الفاظ کی تفاسیر میں یہ قول موجود ہے کہ یہ عربی کے علاوہ دیگر زبان کے ہیں۔ اللہ تعالیٰ نے قرآن مجید کو بلیغ و فصیح عربی زبان میں نازل کیا۔ جس وقت قرآن نازل ہوا اس وقت جو عربی عام طور پر معاشرے میں رائج تھی اسی کی زبان میں قرآن مجید نازل ہوا۔ تاکہ اس کے مخاطبین اس کو صحیح طور پر سمجھ سکیں اور یہ بات معروف و معلوم ہے کہ اہل عرب نے دیگر زبانوں کے اثرات قبول کئے اور ان کے معاشرے

میں ان زبانوں کے الفاظ عربی شکل و صورت میں استعمال ہونے لگے جن کو اہل عرب پہچانتے تھے اور جن سے اشیاء کو موسوم کرتے تھے۔

جیسا کہ جزیہ کا لفظ ہے۔ یہ بھی معرب ہے اس کی سبب تعریب کو مفسر عبدالرحمن کیلانی اس طرح بیان کرتے ہیں کہ ”عرب کی ہمسایہ اور متمدن حکومت ایران میں دو قسم کے ٹیکسوں کا رواج تھا ایک زمین کا لگان جو صرف زمینداروں سے لیا جاتا تھا اور اسے یہ لوگ خراگ کہتے تھے۔ خراج کا لفظ اسی سے معرب ہے۔ دوسرا ٹیکس عام لوگوں سے دفاعی ضروریات کے پیش نظر لیا جاتا تھا۔ جسے یہ لوگ گزیت کہتے تھے۔ جزیہ کا لفظ اسی سے معرب ہے۔“¹³

لفظ سندس

اللہ تعالیٰ نے سندس کا لفظ استعمال کیا ہے۔ اس کا معنی بیان کرتے ہوئے علامہ سعیدی لکھتے ہیں کہ ”اس کا معنی ہے باریک ریشم، دیبا، علامہ سیوطی نے الاقان میں لکھا ہے کہ جو الیتی نے کہا کہ فارسی میں اس کا معنی ہے باریک دیبا۔ اور لیث نے کہا کہ ارباب لغت اور مفسرین میں سے کسی کا اس میں اختلاف نہیں ہے کہ یہ لفظ معرب ہے۔ یعنی اصل میں یہ فارسی زبان کا لفظ ہے اور اس کو عربی لفظ بنایا گیا ہے، شید لہ نے کہا! اصل میں یہ ہندی زبان کا لفظ ہے۔“¹⁴

لفظ ابریق

وہ رتن جس کی ٹوٹی یا پکڑنے کی دستی ہو یا دونوں ہوں۔ چمک کی وجہ سے اس کا نام ابریق رکھا گیا ہے۔ بعض کہتے ہیں کہ یہ فارسی لفظ ”ابریز“ کا معرب ہے۔¹⁵

لفظ ابلیس

علامہ سعیدی لکھتے ہیں کہ لفظ ابلیس میں اختلاف ہے آیا یہ مشتق ہے یا نہیں؟ صحیح قول یہ ہے کہ یہ عجمی علم ہے اور اسی وجہ سے یعنی علیت اور عجمیت کی وجہ سے یہ غیر منصرف ہے اور اگر یہ ”ابلاس“ (بمعنی مایوس) سے مشتق ہوتا تو منصرف ہوتا۔¹⁶ انبیاء میں سے چار انبیاء کے ناموں کے سوا باقی تمام عجمی ہیں۔ جیسا کہ لغات القرآن میں لکھا ہے کہ ”ابو منصور جو الیتی نے کتاب المعرب میں تصریح کی ہے کہ انبیاء علیہم السلام کے تمام اسماء عجمی ہیں۔ البتہ چار نام اس سے مستثنیٰ ہیں۔ آدم، صالح، شعیب اور محمد علیہم الصلوٰۃ والسلام۔“¹⁷

لفظ یاجوج ماجوج

اللہ تعالیٰ نے قرآن مجید میں سورہ کہف کے اندر یاجوج ماجوج کا ذکر کیا ہے۔ یہ بھی غیر عربی سے عربی ہیں۔ یعنی معرب ہیں۔ مفسر حافظ عبدالسلام بھٹوی لکھتے ہیں کہ ”یاجوج ماجوج عجمی نام ہیں، اس لئے عجمہ اور تانیث (مجوس کی طرح قبیلہ ہونے) کی وجہ سے غیر منصرف ہیں۔ اگر انہیں عربی مانا جائے تو یاجوج بروزن ”یفعول“ مثلاً ”یربوع“ اور ماجوج بروزن مفعول ہوگا اور ان کا ماخذ ”اچ یوج“ ہوگا۔“¹⁸

لفظ السجل

قرآن مجید میں سورہ الانبیاء آیت 104 میں اللہ تعالیٰ نے ”السجل“ کا لفظ استعمال کیا ہے۔ اس کے متعلق علامہ غلام رسول سعیدی لکھتے ہیں کہ

”علامہ آلوسی لکھتے ہیں کہ اس میں اختلاف ہے کہ آیا یہ لفظ عربی ہے یا معرب؟ اہل بصرہ نے کہا یہ عربی لفظ ہے اور ابوالفضل

تفسیر قرآن میں آثار صحابہ کی اہمیت، ممکنہ صورتیں اور استدلال کی شرعی حیثیت

رازی نے کہا: زیادہ صحیح یہ ہے کہ یہ فارسی سے معرب ہے۔ ابن جنی جو نحو اور عربی لغت کے امام ہیں۔ انہوں نے المحتسب میں لکھا ہے کہ ایک قوم نے اس کو فارسی سے معرب کہا ہے۔ امام راغب اصفہانی لکھتے ہیں کہ یہ لفظ اصل میں فارسی ہے اس کو عربی بنا لیا گیا ہے اور سبج اس پتھر کو کہتے ہیں جس پر لکھا جاتا تھا۔ بعد میں ہر وہ چیز جس پر لکھا جاتا تھا اس کو سبج کہا جانے لگا۔ اس لحاظ سے سبج سنگ سے بنا لیا گیا ہے۔ علامہ نظام الدین نیشاپوری نے لکھا ہے کہ ابو الجوزاء نے حضرت ابن عباس رضی اللہ عنہما سے روایت کیا ہے کہ حبشی زبان میں سبج کا معنی شخص ہے۔ زجاج کا بھی یہی مختار قول ہے۔¹⁹

مولانا گجراتی لکھتے ہیں کہ "لفظ سبج عربی ہے یا معرب، اس سلسلہ میں اہل لغت میں اختلاف ہے۔ بصری حضرات کا خیال ہے یہ عربی ہے۔ ابو الفضل رازی کہتے ہیں کہ "الاصح انہ فارسی معرب" صحیح یہ ہے کہ سبج فارسی سے معرب ہے (روح)۔ پھر جن حضرات کے نزدیک یہ عربی ہے اس میں مزید اختلاف یہ بھی ہے کہ سبج سے مراد کیا ہے۔ علامہ قرطبی نے ابن عباسؓ، ابن عمرؓ اور سدی کا قول یہ بیان کیا ہے کہ سبج یہ ایک فرشتہ کا نام ہے جو بنی آدم کے اعمال ناموں کو طے کرتا ہے۔ ابن عباسؓ ہی کی ایک روایت یہ بھی ہے کہ سبج نبی کریم ﷺ کے کاتب تھے۔ لیکن علامہ موصوف نے اس قول کو یہ فرما کر رد کر دیا ہے کہ حضور ﷺ کے جتنے کاتب ہیں ان سب کے نام معلوم ہیں ان میں سبج نام کا کوئی کاتب نہیں ہے۔ (قرطبی) دیگر حضرات کا خیال ہے کہ سبج وہ صحیفہ ہے جس میں لکھا جاتا ہے۔ اہل تفسیر میں سے محققین نے اس آخری قول کو ترجیح دی ہے چونکہ یہ معنی لغت عرب کے مطابق ہیں اور وہ روایات جن میں سبج کاتب کا نام یا صحیفوں کو پلینے والا فرشتہ بتایا گیا ہے یا تو موضوع ہیں یا پھر ضعیف ترین۔"²⁰

لفظ فردوس

اسی طرح جنت کا سب سے اعلیٰ مقام فردوس ہے۔ اس کے متعلق بھی اردو مفسرین لکھتے ہیں کہ "فردوس حبشی یارومی زبان کا لفظ ہے۔ یہ فارسی زبان سے لیا گیا ہے، فارسی میں فردوس اس باغ کو کہتے ہیں جس کے درخت پھیلتے جائیں۔ اور قطبی زبان میں فردوس انگور کی بیلوں کو کہتے ہیں۔، قاموس اور منہجی الاراب میں مذکور ہے کہ فردوس پانی کی اس چھوٹی سی نہر کو کہتے ہیں جس میں ہر طرف سبزہ اگا ہوا ہو اور جس باغ کے اندر ہر طرح کے پھل اور پھول ہوں۔"²¹

لفظ برزخ

اللہ تعالیٰ نے سورہ المؤمنون کی آیت 100 میں "برزخ" کا لفظ استعمال کیا ہے۔ مفسر سیلانی اس کو معرب بتاتے ہیں، لکھتے ہیں کہ "یہاں برزخ کا لفظ استعمال ہوا ہے جس کا معنی پردہ، آڑ، روک وغیرہ ہے اور بعض کے نزدیک یہ فارسی پردہ ہی کا معرب ہے۔"²²

لفظ مشکوٰۃ

سورہ نور میں اللہ تعالیٰ نے مشکوٰۃ کا لفظ استعمال کیا ہے۔ جس کے متعلق بعض مفسرین کا خیال ہے کہ یہ عجمی لفظ ہے۔ مشکوٰۃ حبشی زبان کا لفظ ہے جس کا معنی طاق ہے۔ اب سے پچاس ساٹھ سال پہلے تک مکانوں میں کمرے کی دیوار کے عمق اور گہرائی میں محراب نما ایک خانہ یا شیلف بنایا جاتا تھا جس میں استعمال کی اشیاء رکھی جاتی تھیں۔ اس کے دروازے نہیں بنائے جاتے تھے۔ شہروں کی نئی نسل اس سے ناواقف ہے گاؤں اور دیہاتوں میں اب بھی اس طرز کے مکان ہوں گے۔"²³

لفظ نساء:

اسی طرح مفسری علامہ سعیدی، نساء کا معنی بیان کرتے ہیں کہ "نساء کا معنی ہے عصا اور یہ حبشی زبان کا لفظ ہے۔" ²⁴

لفظ بجز

بجز کے معنی کے متعلق علامہ سعیدی نے حضرت ابن عباس کا اثر یوں نقل کیا ہے کہ "حضرت ابن عباس رضی اللہ عنہ نے فرمایا: مجھے "بجز" کے معنی کا اس وقت تک نہیں پتا چلا حتیٰ کہ میں نے سنا ایک اعرابی اپنی بیٹی سے کہہ رہا تھا "حوری ارجمی الی" اے گوری بچی! میرے طرف لوٹ آ۔" ²⁵

لفظ سبیل:

سبیل کے متعلق مفسر عبدالرحمان کیلانی لکھتے ہیں کہ "سبیل فارسی کے لفظ سنگ گل (بمعنی مٹی کا پتھر) سے معرب ہے۔ یعنی وہ نوکدار کنکریاں جن میں مٹی کی بھی آمیزش ہوتی ہے اور مٹی سے کنکریاں بن رہی ہوتی ہیں۔" ²⁶

لفظ سیناء

سینا کا لفظ قرآن مجید میں استعمال ہوا ہے۔ اس کے متعلق لغات القرآن میں مولانا عبدالرشید نعمانی لکھتے ہیں کہ "صحیح یہی ہے کہ سیناء عجمی نام ہے۔ عرب جب اس کو بولنے لگے تو ان کے تلفظ مختلف ہو گئے۔ چنانچہ انہوں نے سیناء، حمراء کی طرح سے سیناء، علیاء کی طرح سے اور سینین قندیل کی طرح سے۔" ²⁷

لفظ قسورۃ

قسورۃ کا لفظ قرآن مجید سورہ المدثر میں اللہ تعالیٰ نے بیان فرمایا ہے۔ تفسیر ابن کثیر میں حضرت ابن عباس رضی اللہ عنہما سے اس کے معانی یوں بیان کئے گئے ہیں کہ "عن ابن عباس: الأسد، بالعربیۃ، ویقال له بالحبشیۃ: قسورۃ، وبالفارسیۃ: شیر وبالنبطیۃ: إویا۔" ²⁸

ابن عباس سے مروی ہے کہ عربی زبان میں اس سے مراد شیر ہے۔ اور حبشی زبان میں شیر کو قسورہ کہتے ہیں۔ فارسی میں اسے شیر کہتے ہیں اور نبطی زبان میں اسے اویا کہتے ہیں۔

قرآن مجید میں کئی معرب الفاظ ہیں جنہیں امام سیوطی نے حروف تہجی کے اعتبار سے لکھا ہے۔ جو حسب ذیل ہیں "اباریق، اب، ابلعی، اخلد، الارائک، از، اسباط، استبرق، اصری، اکواب، ال، الیم، اناہ، اواہ، اواب، الاولی، بطائنہا، بعیر، بیع، تنور، تنبیرا، تحت، الجبت، جہنم، حرم، حصب، حطۃ، حواریون، حوب، درست، دری، دینا، راعنا، ربانیون، ربیون، الرحمان، الرس، الرقیم، رمزا، رھوا، الروم، زنجبیل، السجل، سجیل، سجدین، سراقق، سریا، سفرفۃ، سقر، سجدا، سکرا، سلسبیل، سنا، سندس، سید، سینین، سیناء، شطرا، شہر، الصراط، صرہن، صلوات، طہ، طاغوت، طفق، طوبی، طور، طوی، عبدت، عدن، عرم، غساق، غیض، فردوس، قوم، قراطیس، قسط، قسطاس، قسورۃ، قطن، قفل، قمل، قنطار، قیوم، کافور، کفر، کفلین، کنز، کورت، لینۃ، متکاء، مجوس، مرجان، مسک، مشکاکۃ، مقالید، مرقوم، مزجاء، ملکوت، مناص، منساء، منقطر، مہل، ناشیۃ، ن، ہدنا، ہود، ہون، ہت لک، وراء، وردۃ، وزر، یاقوت، بجز، یس، یصدون، یصہر، الیم، الی ہود۔" ²⁹

علامہ سیوطی نے جن الفاظ کو غیر عربی قرار دیا ہے۔ ان میں سے سب غیر عربی نہیں بلکہ اس میں انہوں نے مبالغہ آرائی سے کام لیا ہے۔ جیسا کہ ان الفاظ میں کئی الفاظ عربی بھی موجود ہیں۔ جیسا کہ "الاراکٹ، ریون، اسفار، اطفقا، الحرم، لینتہ، مرجان، منسآة اور وزر۔ اسی طرح حروف مقطعات: ط، ن اور لیس کو بھی علامہ سیوطی نے عجمی قرار دیا ہے حالانکہ ان کے عجمی ہونے کی کوئی دلیل نہیں ہے۔ اور ان میں سے بعض کو عربی ہونا وہ خود بھی تسلیم کرتے ہیں۔³⁰ الایہ کہ یہ حروف حبشی، فارسی۔ اور نبطی زبانوں میں ایسے معانی کے متحمل ہیں۔ جو عوام الناس کے نزدیک واضح مفہوم رکھتے ہیں۔ اور اس پر مفسرین کا اتفاق ہے کہ حروف مقطعات کے معانی سوائے اللہ تعالیٰ کے اور کوئی نہیں جانتا۔

خاتمة البحث:

مذکورہ بالا بحث، شواہد اور دلائل سے ثابت ہوتا ہے کہ قرآن مجید کا اکثر حصہ عربی زبان میں نازل کردہ ہے اور چند ایک الفاظ کے اس میں عجمی ہونے سے اس کے عربی ہونے پر کوئی فرق نہیں پڑتا۔ قرآن مجید میں غیر عربی الفاظ کے قائلین بھی قرآن مجید کے اکثر الفاظ کے عربی ہونے کو تسلیم کرتے ہیں۔ اس کے علاوہ جو چند ایک عجمی الفاظ ہیں تو ان کا مفہوم بھی وہی معتبر ہے جو عرب سمجھتے تھے۔ یہ الفاظ انہی معانی پر مشتمل ہیں جو اہل عرب استعمال کرتے تھے اور دیگر زبانوں میں بھی ان کے معانی عربی زبان کے ساتھ مشترک تھے۔ اس طرح سے یہ عجمی الاصل ہونے کے باوجود بھی عربی زبان میں مستعمل ہیں اس لئے عربی زبان کا حصہ ہیں۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

حوالہ جات

- 1 یوسف، 3: 12
- 2 طم السجدہ، 44: 41
- 3 سلفی، محمد اسماعیل، مولانا، السبع المعلقات البیان الوافی لما فی المعلقات من الخوانی، (لاہور: المکتبۃ السلفیہ، شیش محل، 1971/1391ء)، ص 19
- 4 السیوطی، عبدالرحمن جلال الدین، التعمیر فی علم التفسیر، النوع الاربعون، (بیروت، لبنان: دار الفکر، 1431ھ/2001ء)، ص 89
- 5 الشوکانی، محمد بن علی بن محمد، ارشاد الفحول الی تحقیق الحق من علم الاصول، (مصر: دار الکتب العربی، طبع اول، 1419ھ)، ج 1، ص 91
- 6 السیوطی، التعمیر فی علم التفسیر، ص 89
- 7 اصلاحی، امین احسن، تدر القرآن، (لاہور: فاران فاؤنڈیشن، س ن) 639/4
- 8 گجراتی، عبدالرشید، شرح الفاظ القرآن، قرآن پاک کی تفسیری لغت، (کراچی: سٹمسی پبلیشنگ کمپنی)، ص 825/1
- 9 الشوکانی، ارشاد الفحول، 92/1-91

